



# KO E TĀ FAKATĀTĀ MO KALISITIANÉ

*Nā'e hoko 'a e talanoa ko 'eni 'i Palāsila.*

**N**ā'e pehē 'e he pīsopé, "E lea atu he taimí ni 'a Sisitā 'Alameita."

Nā'e to'o hake 'e Kepueli ha la'ipepa mo ha 'ū penivahevahe. Nā'á ne sa'ia ke tā fakatātā lolotonga 'ene fanongo ki he ngaahi leá. Nā'e pehē foki mo hono tuofefine ko 'Ālísí.

'I he taimi ko 'ení nā'e tā 'e 'Ālísí ha laione. Nā'e tā 'e Kepueli ha tainasoa. Nā'á ne tā hano kia lōloa mo ha hiku.

Ne hanga hake leva 'a Kepueli. Nā'e lue hangatonu mai ha ki'i tamsi'i kiate kinaua.

Nā'á ne fanafana ange kia 'Ālísí, "Oiauē! Ko Kalisitiane 'eni."

Nā'e tā'u fā 'a Kalisitiane. Nā'e 'ikai ke ne lava 'o lea, pea nā'e 'ikai ke ne tangutu mā'u. Nā'á ne lue takai he falelotú lolotonga e ngaahi houalotú. Taimi 'e ní'hi nā'á ne tā kohikohi 'i he 'ū fakatātā 'a Kepuelí.

Nā'e fufuu'i 'e Kepueli 'ene 'ū penivahevahé 'i mui 'i hono tu'á. Nā'e 'ikai ke ne loto ke mā'u ia

'e Kalisitiane.

Nā'e ala atu 'a Kalisitiane ki he 'ū penivahevahé.

"'Ikai! Ko e me'a ia 'a'aku!" Ko e fanafana ange ia 'a Kepuelí, mo tuhu ki he fāmili 'o Kalisitiané. "Alu 'o tangutu ki lalo."

Ka nā'e hangē nā'e 'ikai mahino ia kia Kalisitiané. Nā'á ne kei feinga pē ki he penivahevahe 'a Kepuelí.

'I he tuku 'a e houalotú, nā'e lue 'a Kepueli mo Mami mo 'Ālísí ki he Palaimelí.

"Ko e hā 'oku lava ai pē 'a Kalisitiane ia 'o lue holo he falelotú kae pau ke u fakalongolongo au iá?" Ko e fehu'i ange ia 'a Kepueli kia Mamí.

Nā'e pehē ange 'e Mami, "Oku kehe 'a e founga fakakaukau ia 'a Kalisitiané. 'Oku tokoni 'a e lue holó ke ne ongo'i nonga mo fiemālie ai."

Nā'e pehē ange 'e Kepueli, "Ka 'okú ne fa'a hoha'asi mā'u pē kitautolu."

TĀ FAKATĀTĀ 'A JOSH TALBOT

Nā'e fakafulofula 'a 'Ālísí. "Ko 'ene fie tā vali-vali pē 'a'ana."

"Ka 'oku 'ikai poto ia ai!"

Nā'e talaange 'e 'Ālísí, "Mahalo pē 'e lava ke ta tokoni'i ia."

'I he Sāpate hono hokó, nā'e tangutu 'a Kepueli 'i he tafā'aki 'o 'Ālísí lolotonga e houalotu sākalamēnití. Hili hono paasi 'o e maá mo e vaí, nā'á ne to'o hake 'ene penivalivalí mo e pepá ke tā fakatātā. Nā'á ne sio atu leva ki he lue mai 'a Kalisitiane kia kinauá.

Nā'e kamata ke fufuu'i 'e Kepueli 'ene 'ū penivalivalí, ka nā'á ne ki'i taimi ai. Nā'e fofonga malimali 'a Kalisitiane. Nā'e manatu'i 'e Kepueli 'a e me'a nā'e talaange 'e 'Ālísí. Mahalo 'e lava ke ne tokoni'i 'a Kalisitiane ke tā fakatātā!

Nā'e malimali 'a Kepueli kia Kalisitiane. Nā'á

ne 'unu kae lava ke hā'u 'a Kalisitiane 'o tangutu 'i hono vaha'a mo 'Ālísí. Nā'e 'oange 'e Kepueli ha penivahevahe mo ha pepa kia Kalisitiane. Nā'e tokoni 'a 'Ālísí kia Kalisitiane ke ne puke-puke 'a e penivahevahé. Nā'a nau tā fakataha ha fakatātā 'o ha fanga ki'i siana.

Nā'e kata 'a Kalisitiane mo pasi hono nimá. Nā'á ne mata fiefia. Nā'e fiefia foki mo Kepueli. 'I he taimi ko 'ení, nā'e tokoni 'a Kepueli kia Kalisitiane ke ne puke 'a e penivahevahé. Nā'á na tā fakataha ha kulí. Nā'e mamali 'a Kepueli. Nā'e fakalata 'a e tā fakatātā mo Kalisitiané.

'I he tuku 'a e houalotú, nā'e 'i ai ha fokotu'una fakatātā 'a Kalisitiane. Nā'á ne kuku 'a e 'ū fakatātā mo tuhu ki he sea hono fāmili. Nā'e taki 'e Kepueli mo 'Ālísí 'a Kalisitiane ki hono fāmili. Nā'e fakā'ali'ali ange 'e Kalisitiane 'a e 'ū fakatātā ki he'ene fa'e'e mo malimali pē.

Nā'e fiefia 'a Kepueli 'i he'ene lava 'o tā fakatātā mo Kalisitiané. Pea nā'á ne fiefia 'i he'ene mā'u ha tuofefine nā'e hoko ko ha fa'ifa'itaki-anga lelei. ●

